

02 ἐσχάτη ἡμέρα.^{6,55} ἡ γὰρ σὰρξ μου ἀληθής
 03 ἐστὶν βρώσις, καὶ τὸ αἷμά μου ἀληθής
 04 ἐστὶν πόσις.⁵⁶ ὁ τρώγων μου τὴν σάρκα
 05 καὶ πίνων μου τὸ αἷμα ἐν ἐμοὶ μένει
 06 κἀγὼ ἐν αὐτῷ.⁵⁷ καθὼς ἀπέστειλέν με
 07 ὁ ζῶν πατήρ κἀγὼ ζῶ διὰ τὸν πατέ-
 08 ρα μου¹, καὶ ὁ τρώγων με κἀκεῖνος ζήσει
 09 δι' ἐμέ.⁵⁸ οὗτός ἐστιν ὁ ἄρτος ὁ ἐξ οὐρανοῦ
 10 καταβάς, οὐ καθὼς ἔφαγον οἱ πατέρες καὶ
 11 ἀπέθανον· ὁ τρώγων τοῦτον τὸν ἄρτον
 12 ζήσει εἰς τὸν αἰῶνα.⁵⁹ Ταῦτα εἶπεν ἐν συν-
 13 αγωγῇ διδάσκων ἐν Καφαρναούμ.⁶⁰ Πολλοὶ
 14 οὖν ἀκούσαντες ἐκ τῶν μαθητῶν αὐ-
 15 τοῦ εἶπαν, Σκληρός ἐστὶν οὗτος ὁ λόγος.²
 16 τίς δύναται αὐτοῦ ἀκούειν;⁶¹ εἰδὼς δὲ
 17 ὁ Ἰησοῦς ἐν ἑαυτῷ ὅτι γογγύζουσιν πε-
 18 ρὶ τούτου οἱ μαθηταὶ αὐτοῦ εἶπεν αὐ-
 19 τοῖς, Τοῦτο ὑμᾶς σκανδαλίζει;⁶² ἔαν
 20 οὖν θεωρῆτε τὸν υἱὸν τοῦ ἀνθρώπου ἀνα-
 21 βαίνοντα ὅπου ἦν τὸ πρότερον;⁶³ τὸ
 22 πνεῦμά ἐστιν τὸ ζωοποιοῦν, ἡ σὰρξ οὐκ ὤ-
 23 φελει οὐδέν· τὰ ῥήματα ἃ ἐγὼ λελά-
 24 ληκα ὑμῖν πνεῦμά ἐστιν καὶ ζωὴ ἐστὶν.
 25 ἄλλ' εἰσὶν ἐξ ὑμῶν τινες οἳ οὐ πιστεύ-
 26 ουσιν. ἤδει γὰρ ἐξ ἀρχῆς ὁ Ἰησοῦς τίνες εἰ-
 27 σὶν οἱ μὴ πιστεύοντες καὶ τίς ἐστὶν
 28 ὁ παραδώσων αὐτόν.⁶⁵ καὶ ἔλεγεν, Διὰ τοῦ-
 29 το εἴρηκα ὑμῖν ὅτι οὐδεὶς δύναται
 30 ἐλθεῖν πρός με ἔαν μὴ ᾗ δεδομένον

¹ Standardtext: πατέρα.

² Standardtext: ὁ λόγος οὗτος.